

सन २०१५-१६ साठी, एकात्मिक फलोत्पादन
विकास अभियान (MIDH) अंतर्गत केंद्र व राज्य
हिश्याची रक्कम वितरीत करण्याबाबत

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: राफअ २०१५/प्र.क्र.२६१/९अ,

हुतात्मा राजगुरु चौक, मादाम कामा रोड,

मंत्रालय, मुंबई- ४०० ०३२,

दिनांक:- ०८ सप्टेंबर, २०१५

वाचा :- १) केंद्र शासनाचे कृषि व सहकार विभाग(फलोत्पादन विभाग) यांचे पत्र क्रमांक एफ-नं.

३३-०९/२०१५-हॉर्ट, दिनांक ०८.०५.२०१५,

२) केंद्र शासनाचे कृषि व सहकार विभागाचे पत्र क्रमांक एफ-नं.१८-२५/२०१५-

MIDH (NHM), दि.१२.०५.२०१५,

३) केंद्र शासनाचे कृषि व सहकार विभाग (फलोत्पादन विभाग) यांचे पत्र क्रमांक एफ-नं.

१८-३२/२०१२- NHM, दि.१८.०६.२०१५ ,

४) शासन निर्णय, कृषि व पदुम विभाग ,क्र. राफअ -२०१५/प्र.क्र.१३५/९-अ, दि.१०/०८/२०१५

प्रस्तावना

राज्यात सन २००५-०६ या आर्थिक वर्षापासून केंद्र पुरस्कृत राष्ट्रीय फलोत्पादन अभियान राबविण्यात येत आहे. सन २०१४-१५ पासून सदर योजना एकात्मिक फलोत्पादन विकास अभियान म्हणून राबविण्यात येत आहे. सन २०१४-१५ मध्ये सदर अभियान राबविण्यासाठी केंद्र शासनाचा ८५% हिस्सा व राज्य शासनाचा १५% हिस्सा या प्रमाणे हा कार्यक्रम राबविण्यात आलेला आहे. सन २०१५-१६ पासून सदर योजना राबविण्यासाठी केंद्र हिस्सा ५०% व राज्य हिस्सा ५० % असे प्रमाण असणार आहे.

केंद्र शासनाने त्यांच्या उपरोक्त संदर्भ क्र. १ येथील पत्रान्वये एकात्मिक फलोत्पादन विकास अभियान सन २०१५-१६ मध्ये राबविण्यास महाराष्ट्र राज्यास खालीलप्रमाणे रु. २०५.०० कोटी (रूपये दोनशे पाच कोटी फक्त) एवढ्या रक्कमेच्या कार्यक्रमास मान्यता दिली आहे.

रु.लाखात

सर्वसाधारण प्रवर्ग	अनुसूचित जाती प्रवर्ग	अनुसूचित जमाति प्रवर्ग	एकुण	राज्य हिस्सा
८३०२.५०	१०२५.००	९२२.५०	२०५००.००	१०२५०.००

तसेच संदर्भ क्र. २ येथील पत्रान्वये सदर योजना सन २०१५-१६ मध्ये राबविण्यास केंद्र शासनाने प्रशासकीय मान्यता दिली आहे. केंद्र शासनाने मान्यता दिलेल्या कार्यक्रमानुसार एकात्मिक

फलोत्पादन विकास अभियानांतर्गत केंद्र व राज्य शासनाचा प्रत्येकी १०२.५० कोटी इतका आर्थिक सहभाग अपेक्षित आहे. केंद्र शासनाने, सदर अभियानाकरीता मंजूर केलेल्या रु.२०५.०० कोटी रक्कमेच्या कृती आराखडयानुसार केंद्र हिश्याच्या रकमेपैकी प्रथम हप्त्यापोटी संदर्भ क्र. ३ येथील पत्रान्वये खालीलप्रमाणे निधी उपलब्ध करून दिला आहे.

रु.लाखात

सर्वसाधारण प्रवर्ग	अनुसूचित जाती प्रवर्ग	अनुसूचित जमाति प्रवर्ग	एकुण
४१५१.२५	५१२.५०	४६१.२५	५१२५.००

एकात्मिक फलोत्पादन विकास अभियानांतर्गत, सन २०१५-१६ मध्ये राज्य हिश्याची रु.१५.०० कोटी व केंद्र हिश्याची रु.४०.०० कोटी अशी रक्कम अर्थसंकल्पित करण्यात आलेली आहे.

सन २०१५-१६ च्या प्रथम आठमाहीकरीता (नोव्हेंबर, २०१५ अखेर) आवश्यक असणारा योजनेत्तर व योजनांतर्गत अर्थसंकल्पित निधी एकुण वार्षिक तरतुदीच्या ७० टक्केच्या मर्यादेत वितरण व संनियंत्रण प्रणालीवर (बीम्स) वितरित करण्याचे निदेश वित्त विभागाच्या शासन परिपत्रक दि. १७.०४.२०१५ अन्वये दिलेले आहेत.

एकात्मिक फलोत्पादन विकास अभियान सन २०१५-१६ मध्ये राज्यात राबविण्यास शासन निर्णय कृषि व पदुम विभाग दि. १०.०८.२०१५ अन्वये अंतरीम प्रशासकीय मान्यता देण्यात आलेली आहे. एकात्मिक फलोत्पादन विकास अभियानांतर्गत केंद्र हिश्याकरीता अर्थसंकल्पित केलेल्या रकमेच्या ७० टक्के व त्यानुषंगाने राज्य हिश्याकरीता अर्थसंकल्पित केलेल्या रकमेच्या ७० टक्के रक्कम, एकात्मिक फलोत्पादन विकास अभियानाच्या अंमलबजावणीकरीता व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना वितरित करण्याबाबत शासन पुढीलप्रमाणे निर्णय घेत आहे.

शासन निर्णय

१. केंद्र शासनाच्या कृषि व सहकार विभागाच्या (फलोत्पादन विभाग) दि. १८/०६/२०१५ च्या पत्रान्वये, एकात्मिक फलोत्पादन विकास अभियानांतर्गत सर्वसाधारण प्रवर्गाकरीता रु. ४१५१.२५ लाख इतकी रक्कम वितरित केलेली आहे. सन २०१५-१६ च्या अर्थसंकल्पात, एकात्मिक फलोत्पादन विकास अभियानाकरीता केंद्र हिश्याकरीता रु. ४०.०० कोटी व राज्य हिश्याकरीता रु. १५.०० कोटी इतकी तरतूद करण्यात आलेली आहे. अर्थसंकल्पित निधी एकुण वार्षिक तरतुदीच्या ७० टक्केच्या मर्यादेत वितरित करण्याच्या वित्त विभागाच्या आदेशानुसार, एकात्मिक

फलोत्पादन विकास अभियान अंतर्गत **सर्वसाधारण** घटकाकरीता केंद्र हिश्याची ७० टक्के रक्कम **रु.२८.०० कोटी** व राज्य हिश्याची ७० टक्के रक्कम **रु.१०.५० कोटी** अशी एकूण **रु. ३८.५० कोटी** रक्कम **एकात्मिक फलोत्पादन विकास अभियान** या योजनेसाठी सन २०१५-१६ च्या मंजूर तरतुदींतून खर्च करण्यास शासनाची वित्तीय मान्यता देण्यात येत आहे.

२. सदर खर्च खालील लेखाशिर्षाखाली खर्ची टाकण्यात यावा.

१) मागणी क्रमांक डी - ३

मुख्य लेखाशिर्ष-२४०१ - पीक संवर्धन,

००(११९) - बागायती व भाजीपाला पिके,

(०३) रोपमळे

(०३)(३७) एकात्मिक फलोत्पादन विकास अभियान —केंद्र हिस्सा ५० %

सर्वसाधारण

(२४०१ ९५६३)

३३ अर्थसहाय्य

२) मागणी क्रमांक डी - ३

मुख्य लेखाशिर्ष-२४०१ - पीक संवर्धन,

०० (११९)- बागायती व भाजीपाला पिके,

(०३) रोपमळे

(०३)(३४)एकात्मिक फलोत्पादन विकास अभियान —राज्य हिस्सा ५० %

सर्वसाधारण

(२४०१ ४५०७)

३३- अर्थसहाय्य

३. या योजनेसाठी मंजूर केलेला निधी खर्च करण्यास लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांना आहरण व संवितरण अधिकारी म्हणून व व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना संनियंत्रण अधिकारी म्हणून घोषित करण्यात येत आहे.

४. या योजनेतर्गत लाभ घेणा-या लाभार्थ्यांची निवड पारदर्शकपणे करण्यात यावी. लाभार्थ्यांची यादी संपूर्ण तपशीलासह कृषि विभागाच्या अधिकृत संकेत स्थळावर प्रसिध्द करण्यात यावी.

५. या शासन निर्णयान्वये उपलब्ध करून देण्यात आलेल्या निधीचा तात्काळ विनियोग करण्यात यावा. तसचे निधी विनियोगाच्या अनुषंगाने संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांनी वेळोवेळी उपयोगिता प्रमाणपत्र शासनास सादर करावे.
६. वरील प्रमाणे मंजूर केलेला निधी अर्थसंकल्पिय तरतुदीच्या मर्यादेत व मासिक निधी विवरण पत्राप्रमाणे वित्त विभागाने विकसीत केलेल्या "संगणकीय अर्थसंकल्प वितरण प्रणाली" मध्ये शासनाच्या वेबसाईटवर उपलब्ध आहे. शासन निर्णयाची काटेकोरपणे अमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण आणि खर्चात अनियमितता होणार नाही यांचे पालन होईल या अटीच्या अधिन राहून निधी खर्च करण्यास मान्यता देण्यात येत आहे.
७. प्रस्तुत आदेश शासन परिपत्रक वित्त विभाग, क्रमांक: अर्थसं-२०१५/प्र.क्र.८५ /अर्थ -३ दि.१७ एप्रिल, २०१५ व क्र. अर्थसं-२०१५/प्र.क्र.१११/अर्थ -३, दि.३० जून, २०१५ अन्वये प्रशासकीय विभागास प्रदान केलेल्या अधिकारामध्ये निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९०९१७३८५४८९०९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिल वि.विशे)

कार्यासन अधिकारी, महाराष्ट्र शासन

प्रति,

- १) मा. मंत्री (कृषी)यांचे खाजगी सचिव, मंत्रालय, मुंबई -३२
- २) मा.अपर मुख्य सचिव, (कृषि) यांचे स्वीय सहाय्यक, मंत्रालय, मुंबई -३२
- ३) आयुक्त कृषी, महाराष्ट्र राज्य, पुणे.
- ४) संचालक (फलोत्पादन), कृषी आयुक्तालय, महाराष्ट्र राज्य, पुणे,
- ५) व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे

- ६) सर्व संचालक/ सर्व सहसंचालक कृषी आयुक्तालय, महाराष्ट्र राज्य, पुणे,
- ७) सर्व विभागीय कृषी सहसंचालक,
- ८) सर्व जिल्हा अधिक्षक कृषी अधिकारी,
- ९) सहाय्यक संचालक (लेखा) कृषि आयुक्तालय, महाराष्ट्र राज्य, पुणे
- १०) महालेखापाल-१/२ (लेखा व अनुज्ञेयता) (लेखा परीक्षा) मुंबई /नागपूर,
- ११) सर्व जिल्हा कोषागार अधिकारी
- १२) अधिदान व लेखाधिकारी, मुंबई.
- १३) निवासी लेखा परिक्षा अधिकारी, मुंबई
- १४) संचालक लेखा व कोषागार अधिकारी, मुंबई (२ प्रती)
- १५) सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३२,
- १६) माहिती व जनसंपर्क संचालनालय, मंत्रालय, मुंबई-३२.
- १७) निवड नस्ती ९/ अ.